



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ນະຄອນຫຼວງວຽງຈັນ
ຄະນະສະເພາະກິດ

ເລກທີ 012 /ສພກ.ນວ
ວັນທີ 04 ມິຖຸນາ 2021

ແຈ້ງການ

**ວ່າດ້ວຍການຈັດຕັ້ງປະຕິບັດຄຳສັ່ງ ວ່າດ້ວຍການເພີ່ມທະວີມາດຕະການປ້ອງກັນ
ຄວບຄຸມ, ສະກັດກັ້ນ ແລະ ແກ້ໄຂການລະບາດຂອງພະຍາດ COVID-19 ຢູ່ນະຄອນຫຼວງວຽງຈັນ
ໄລຍະວັນທີ 05 ຫາ 19 ມິຖຸນາ 2021**

- ຮຽນ: - ຫົວໜ້າກອງບັນຊາການທະຫານ, ກອງບັນຊາການປ້ອງກັນຄວາມສະຫງົບ, ພະແນກການ, ອົງການທຽບ
ເທົ່າພະແນກ ນະຄອນຫຼວງວຽງຈັນ;
- ເຈົ້າເມືອງ ແລະ ນາຍບ້ານ ທົ່ວນະຄອນຫຼວງວຽງຈັນ;
- ພະນັກງານ, ລັດຖະກອນ, ທະຫານ, ຕຳຫຼວດ, ກຳມະກອນ, ນັກຮຽນ, ນັກສຶກສາ, ຜູ້ປະກອບການ, ປະຊາຊົນລາວ,
ຊາວຕ່າງຄ້າວ, ຜູ້ບໍ່ມີສັນຊາດ ແລະ ຊາວຕ່າງປະເທດ ທີ່ດຳລົງຊີວິດຢູ່ ນະຄອນຫຼວງວຽງຈັນ.

- ອີງຕາມ ຄຳສັ່ງຂອງນາຍົກລັດຖະມົນຕີ ສະບັບເລກທີ 15/ນຍ, ລົງວັນທີ 21 ເມສາ 2021 ແລະ ແຈ້ງການຂອງຫ້ອງ
ວ່າການສຳນັກງານນາຍົກລັດຖະມົນຕີ ສະບັບເລກທີ 595/ຫສນຍ, ລົງວັນທີ 04 ມິຖຸນາ 2021 ກ່ຽວກັບການ
ສືບຕໍ່ປະຕິບັດມາດຕະການປ້ອງກັນ, ຄວບຄຸມ, ສະກັດກັ້ນ ແລະ ແກ້ໄຂການລະບາດຂອງພະຍາດ COVID-19
ໄລຍະວັນທີ 05 ຫາ 19 ມິຖຸນາ 2021;
- ອີງຕາມ ຂໍ້ຕົກລົງຂອງເຈົ້າຄອງນະຄອນຫຼວງວຽງຈັນ ວ່າດ້ວຍການແຕ່ງຕັ້ງຄະນະສະເພາະກິດ ເພື່ອປ້ອງກັນ, ຄວບຄຸມ
ແລະ ແກ້ໄຂການລະບາດຂອງພະຍາດ COVID-19 ສະບັບເລກທີ 313/ຈນວ, ລົງວັນທີ 21 ພຶດສະພາ 2021.

ຄະນະສະເພາະກິດ ປ້ອງກັນ, ຄວບຄຸມ ແລະ ແກ້ໄຂການລະບາດພະຍາດ COVID-19 ນະຄອນຫຼວງວຽງຈັນ ຂໍ
ຖືເປັນກຽດແຈ້ງມາຍັງທ່ານຊາບວ່າ: ຜ່ານການຈັດຕັ້ງປະຕິບັດມາດຕະການຕ່າງໆ ຕາມຄຳສັ່ງ ຂອງນາຍົກລັດຖະມົນຕີ,
ບັນດາຂະແໜງການຂັ້ນສູນກາງ ແລະ ນະຄອນຫຼວງວຽງຈັນອອກ ໃນຜ່ານມາ ເຫັນວ່າການຈັດຕັ້ງທຸກຂັ້ນ, ທຸກພາກສ່ວນ
ລວມທັງພາກລັດ, ທຸລະກິດ ແລະ ສັງຄົມ ລ້ວນແຕ່ໄດ້ປະຕິບັດໜ້າທີ່ ແລະ ຜັນທະຂອງຕົນດ້ວຍຄວາມຮັບຜິດຊອບສູງ
ເຮັດໃຫ້ການລະບາດຂອງພະຍາດ COVID-19 ຢູ່ນະຄອນຫຼວງວຽງຈັນ ມີທ່າອ່ຽງຫຼຸດລົງ. ແຕ່ເຖິງຢ່າງໃດກໍຕາມ ສະພາບ
ການລະບາດ ກໍຍັງສືບຕໍ່ແຜ່ລາມໃນຊຸມຊົນເປັນວົງກວ້າງ ເຊິ່ງເຮັດໃຫ້ການຄວບຄຸມ ແລະ ສະກັດກັ້ນ ມີຄວາມຫຍຸ້ງຍາກ
ຂຶ້ນ. ດັ່ງນັ້ນ, ຄະນະສະເພາະກິດ ນະຄອນຫຼວງວຽງຈັນ ຈຶ່ງຈຳເປັນຕ້ອງສືບຕໍ່ປະຕິບັດບັນດາມາດຕະການ ທີ່ໄດ້ລະບຸໄວ້
ໃນຄຳສັ່ງ ສະບັບເລກທີ 15/ນຍ, ແຈ້ງການຫ້ອງວ່າການສຳນັກງານນາຍົກລັດຖະມົນຕີ ສະບັບເລກທີ 595/ຫສນຍ, ແຈ້ງ
ການກະຊວງສາທາລະນະສຸກ ສະບັບເລກທີ 0488/ສທ, ແຈ້ງການຂອງນະຄອນຫຼວງວຽງຈັນ ສະບັບເລກທີ 002/ຈນວ
ແລະ ແຈ້ງການຕ່າງໆຂອງບັນດາກະຊວງ ເພື່ອສືບຕໍ່ປະຕິບັດມາດຕະການໃນການຄວບຄຸມ, ສະກັດກັ້ນການແຜ່ລະບາດ
ຂອງພະຍາດ COVID-19 ແລະ ຜ່ອນຜັນບາງມາດຕະການ ຢູ່ນະຄອນຫຼວງວຽງຈັນ ດັ່ງນີ້:

1. ມາດຕະການສືບຕໍ່

- 1) ເພີ່ມທະວີການອອກຫາຜູ້ຕິດເຊື້ອມາບິນປົວ, ຜູ້ສຳຜັດໃກ້ຊິດກັບຜູ້ຕິດເຊື້ອ ແລະ ກຸ່ມສ່ຽງ ມາເກັບຕົວຢ່າງກວດ
ຫາເຊື້ອ, ເພີ່ມການສັກວັກຊີນໃຫ້ເປົ້າໝາຍຕ່າງໆ ໃຫ້ໄດ້ຕາມຄາດໝາຍ ແລະ ເພີ່ມທະວີຄວາມເຂັ້ມງວດໃນ

ການປະຕິບັດມາດຕະການ ປ້ອງກັນການຕິດເຊື້ອ ແລະ ແຜ່ເຊື້ອ ຄື: ວັດແທກອຸນຫະພູມ, ຮັກສາໄລຍະຫ່າງ 01 ແມັດ, ໃສ່ຜ້າອັດປາກ-ດັງ, ລ້າງມືດ້ວຍນໍ້າສະອາດ ໃສ່ສະບູ ຫຼື ເຈວລ້າງມື;

- 2) ປິດຮ້ານກິນ-ດື່ມ, ຮ້ານຄ້າອາໄອເຕະ, ສະຖານບັນເທີງ, ສວນອາຫານ, ສວນນໍ້າ, ສະຖານທີ່ທ່ອງທ່ຽວ, ຮ້ານນວດ-ສະປາ, ຮ້ານເສີມສວຍ, ຮ້ານອິນເຕີເນັດຄາເຟ, ຮ້ານເກມທຸກປະເພດ;
- 3) ປິດຮ້ານສະນຸກເກີ, ສັງວຽນຕີໄກ່, ສູນອອກກຳລັງກາຍ, ສູນກິລາໃນຮົ່ມທຸກປະເພດ ແລະ ຫ້າມຫຼິ້ນກິລາປະເພດ ທີ່ ຮ່າງກາຍມີການສຳຜັດກັນ ເຊັ່ນ: ບານເຕະ, ຕີມວຍ ແລະ ອື່ນໆ ທີ່ມີຄວາມສ່ຽງຕໍ່ການແຜ່ເຊື້ອ;
- 4) ສືບຕໍ່ປິດການຮຽນ-ການສອນ ຢູ່ສະຖາບັນການສຶກສາທຸກຊັ້ນທຸກສາຍ, ແຕ່ໃຫ້ສືບຕໍ່ຈັດການຮຽນ-ການສອນ ທາງໄກແທນ;
- 5) ປິດບັນດາໂຮງງານອຸດສາຫະກຳປຸງແຕ່ງ ແລະ ຫົວໜ່ວຍຫັດຖະກຳ ຢູ່ໃນເຂດ/ບ້ານແດງ; ຍົກເວັ້ນໂຮງງານທີ່ມີ ຫໍ້ຜັກແຮງງານ ຢູ່ໃນບໍລິເວນໂຮງງານຂອງຕົນ, ໂຮງງານຜະລິດສິນຄ້າບໍລິໂພກ, ຢາປິວພະຍາດ, ເຄື່ອງປ້ອງກັນ ການລະບາດ ແລະ ອຸປະກອນການແພດ ແຕ່ໃຫ້ມີການຄຸ້ມຄອງການປະຕິບັດມາດຕະການ ປ້ອງກັນການ ຕິດເຊື້ອ ແລະ ແຜ່ເຊື້ອພະຍາດ ຢ່າງເຂັ້ມງວດ;
- 6) ຫ້າມບຸກຄົນເດີນທາງເຂົ້າ-ອອກ ນະຄອນຫຼວງວຽງຈັນ ຍົກເວັ້ນຜູ້ທີ່ໄດ້ຮັບອະນຸຍາດຈາກຄະນະສະເພາະກົດສູນ ກາງ, ນະຄອນຫຼວງວຽງຈັນ, ແຂວງ ແລະ ພະແນກສາທາລະນະສຸກ ນະຄອນຫຼວງວຽງຈັນ, ແຂວງ ດ້ວຍ ເງື່ອນໄຂ ແລະ ເຫດຜົນຈຳເປັນເຊັ່ນ: ໄປປະຕິບັດວຽກທາງລັດຖະການ, ໄປວຽກໂຄງການ, ໄປທຳການຜະລິດ, ໄປຂົນສົ່ງສິນຄ້າ-ສະບຽງອາຫານ, ກັບມຸມລຳເນົາ, ກໍລະນີຍາດໃກ້ຊິດເຈັບເປັນ ຫຼື ເສຍຊີວິດ;
- 7) ຫ້າມບຸກຄົນເຂົ້າ-ອອກ ບ້ານທີ່ມີການຕິດເຊື້ອ (ບ້ານແດງ) ຫຼື ບ້ານທີ່ມີຄວາມສ່ຽງ (ບ້ານເຫຼືອງ) ຕາມການກຳ ນົດຂອງຄະນະສະເພາະກົດ ຍົກເວັ້ນຜູ້ທີ່ໄດ້ຮັບອະນຸຍາດຈາກອົງການປົກຄອງບ້ານ ດ້ວຍເງື່ອນໄຂ ແລະ ເຫດຜົນຈຳເປັນເຊັ່ນ: ໄປໂຮງໝໍ, ໄປຊື້ຢາປິວພະຍາດ, ໄປຮັບວັກຊີນ, ໄປເຮືອນຕີ-ສົ່ງສະການ;
- 8) ຫ້າມໂຮມຊຸມນຸມ ຫຼື ຈັດກິດຈະກຳຕ່າງໆ ທີ່ມີຜູ້ເຂົ້າຮ່ວມຫຼາຍກວ່າ 50 ຄົນ;
- 9) ຫ້າມຈັດງານລ້ຽງສັງສັນ ຫຼື ຊຸມແຊວທຸກຮູບແບບ ຢູ່ທຸກສະຖານທີ່.

2 ມາດຕະການຜ່ອນຜົນ:

- 1) ສືບຕໍ່ອະນຸຍາດໃຫ້ເປີດສູນການຄ້າ, ຮ້ານຄ້າຂາຍຍົກ-ຂາຍຍ່ອຍ, ຊຸບເປີມາເກັດ, ມິນິມາດ, ຕະຫຼາດສິດ, ຕະຫຼາດ ຂາຍອາຫານ, ຮ້ານຕັດຜົມ ທີ່ບໍ່ຢູ່ໃນເຂດ/ບ້ານແດງບໍ່ໃຫ້ກາຍ 22:00 ໂມງ, ໂດຍໃຫ້ປະຕິບັດມາດຕະການ ປ້ອງ ກັນການຕິດເຊື້ອ ແລະ ແຜ່ເຊື້ອ;
- 2) ສືບຕໍ່ອະນຸຍາດໃຫ້ຢ່າງອອກກຳລັງກາຍຕາມສະຖານທີ່ຕ່າງໆ ແລະ ຫຼິ້ນກິລາກາງແຈ້ງ ທີ່ຮ່າງກາຍບໍ່ໄດ້ສຳຜັດກັນ;
- 3) ອະນຸຍາດໃຫ້ເປີດຮ້ານຕັດຜົມ ທີ່ບໍ່ຢູ່ໃນເຂດ/ບ້ານແດງ ແຕ່ບໍ່ໃຫ້ລູກຄ້າແອອັດຢູ່ໃນຮ້ານ ແລະ ໃຫ້ປະຕິບັດມາດ ຕະການປ້ອງກັນການຕິດເຊື້ອ ແລະ ແຜ່ເຊື້ອ ຢ່າງເຂັ້ມງວດ;
- 4) ອະນຸຍາດໃຫ້ນັ່ງກິນ, ດື່ມ ຢູ່ຮ້ານອາຫານ, ຮ້ານກາເຟ ທີ່ບໍ່ຢູ່ໃນເຂດ/ບ້ານແດງ ຕ້ອງປະຕິບັດມາດຕະການປ້ອງກັນ ການຕິດເຊື້ອ ແລະ ແຜ່ເຊື້ອ ຢ່າງເຂັ້ມງວດ, ແຕ່ບໍ່ໃຫ້ບໍລິການເຄື່ອງດື່ມທີ່ມີທາດເຫຼົ້າທຸກປະເພດ ຢ່າງເດັດຂາດ;
- 5) ອະນຸຍາດໃຫ້ຈັດກອງປະຊຸມ ທີ່ມີຜູ້ເຂົ້າຮ່ວມບໍ່ເກີນ 50 ຄົນ ທີ່ບໍ່ຢູ່ເຂດ/ບ້ານແດງ ແລະ ຈັດຜື້ກຳເຮືອນຕີ- ສົ່ງສະການ ແຕ່ຕ້ອງປະຕິບັດມາດຕະການ ປ້ອງກັນການຕິດເຊື້ອ ແລະ ແຜ່ເຊື້ອ ຢ່າງເຂັ້ມງວດ;
- 6) ອະນຸຍາດໃຫ້ນຳໃຊ້ເຮືອຫາປາ ຕາມລຳແມ່ນໍ້າຂອງ ໃນເວລາ 08:00-18:00 ໂມງ ໂດຍໃຫ້ກຳລັງ ປກຊ-ປກສ ສົມທົບກັບຄະນະສະເພາະກົດເມືອງ ອອກລະບຽບ, ຄຸ້ມຄອງຈຳນວນເຮືອເຂົ້າ-ອອກພັງ ແລະ ການເຄື່ອນໄຫວຂອງ ເຈົ້າຂອງເຮືອ ໃຫ້ຖືກຕ້ອງຕາມລະບຽບກົດໝາຍ ຢ່າງເຂັ້ມງວດ;
- 7) ອະນຸຍາດໃຫ້ດຳເນີນການຂົນສົ່ງໂດຍສານທາງບົກ ພາຍໃນນະຄອນຫຼວງວຽງຈັນ ແລະ ໄປຕ່າງແຂວງ ຜູ້ຂັບລົດ ແລະ ຜູ້ໂດຍສານ ຕ້ອງໄດ້ຮັບການສັກວັກຊີນຄັບ 2 ເຂັ້ມ ໄດ້ໜຶ່ງເດືອນຂຶ້ນໄປ ແລະ ຕ້ອງປະຕິບັດຕາມມາດ ຕະການປ້ອງກັນການຕິດເຊື້ອ ແລະ ແຜ່ເຊື້ອ ຢ່າງເຂັ້ມງວດ;

3. ມາດຕະການຕໍ່ຜູ້ລະເມີດ

ບຸກຄົນ ຫຼື ນິຕິບຸກຄົນໃດ ທີ່ລະເມີດມາດຕະການປ້ອງກັນ, ຄວບຄຸມ, ສະກັດກັ້ນ ແລະ ແກ້ໄຂການແຜ່ລະບາດຂອງພະຍາດ COVID-19 ທີ່ລັດຖະບານ, ຄະນະສະເພາະກິດ, ກະຊວງ - ອົງການ ຂຶ້ນສູນກາງ, ນະຄອນຫຼວງວຽງຈັນ ວາງອອກ ແມ່ນຈະຖືກປັບໄໝ ດັ່ງລຸ່ມນີ້:

- ບຸກຄົນລະເມີດ: ໃຫ້ປັບໄໝ ແຕ່ 100.000 - 1.000.000 ກີບ/ຄົນ/ຄັ້ງ;
- ນິຕິບຸກຄົນລະເມີດ: ໃຫ້ປັບໄໝ ແຕ່ 1.000.000 - 5.000.000 ກີບ/ນິຕິບຸກຄົນ/ຄັ້ງ;

ມອບໃຫ້ກຳລັງ ປກສ ສົມທົບກັບພາກສ່ວນທີ່ກ່ຽວຂ້ອງ ຕິດຕາມກວດກາ ໂດຍເລີ່ມຈາກການສຶກສາອົບອົມ, ປັບໄໝ ກ່າວໄປເຖິງດຳເນີນຄະດີຕາມລະບຽບກົດໝາຍ ຕາມກໍລະນີ ແຕ່ເບົາ ຫາ ຫັກ.

4. ມອບໃຫ້ຄະນະສະເພາະກິດ, ກອງບັນຊາການ ປກຊ-ປກສ, ພະແນກການ - ອົງການທຽບເທົ່າພະແນກ, ເມືອງ ແລະ ບ້ານ ບັນຊາ, ອຳນວຍຄວບຄຸມ, ອອກລະບຽບການ, ເຮັດບົດບັນທຶກ ໃຫ້ບຸກຄົນ ແລະ ນິຕິບຸກຄົນ ຈັດຕັ້ງປະຕິບັດຕາມແຈ້ງການສະບັບນີ້ ຢ່າງເຂັ້ມງວດ.

ແຈ້ງການສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ. 

ຮອງເຈົ້າຄອງນະຄອນຫຼວງວຽງຈັນ
ຫົວໜ້າຄະນະສະເພາະກິດ ປ້ອງກັນ, ຄວບຄຸມ ແລະ ແກ້ໄຂ
ການລະບາດຂອງພະຍາດ COVID-19 ນວ



ພູວິງ ວິງຄຳຊາວີ

ປອກສີ່ງ:

- | | |
|---|-----------|
| - ເລຂາ, ຮອງເລຂາ, ຄະນະປະຈຳພັດ ນວ ສະຫຍາມະ | 01 ສະບັບ; |
| - ຄະນະສະເພາະກິດ ສູນກາງ | 01 ສະບັບ; |
| - ສ້ອງວ່າການສູນກາງພັດ | 01 ສະບັບ; |
| - ສ້ອງວ່າການສຳນັກງານນະຄອນຫຼວງວຽງຈັນ | 01 ສະບັບ; |
| - ຄະນະເລຂາທິການສະພາແຫ່ງຊາດ | 01 ສະບັບ; |
| - ກະຊວງ - ອົງການ ພາກສ່ວນລະ | 01 ສະບັບ; |
| - ຄະນະສະເພາະກິດ ນວ - ເມືອງ ພາກສ່ວນລະ | 01 ສະບັບ; |
| - ພະແນກການ, ອົງການລັດຮຽບເທົ່າ ພາກສ່ວນລະ | 01 ສະບັບ; |
| - ເມືອງລະ | 01 ສະບັບ; |
| - ບ້ານລະ | 01 ສະບັບ. |